

હાં રે, હોજી, 'દાદાજી'



'હાં રે, હોજી, 'દાદાજી' !

તમારા વિના ક્યાંય ગોઠતું નથી.

હાં રે, હોજી, પ્યારાજી !

સહારા વિના બીજ ઊગતું નથી.---હાં રે...

જગત કુસંગે જ દુઃખ,  
કેવળ સત્સંગે જ સુખ,  
'દાદાજી'નું હસતું મુખ,  
સમક્ષે દર્શન થાતાં સુખ.

હીરા-મોતી, મારાંજી !

સમૃદ્ધ સતિયા વિના દલડું ઠરતું નથી.---હાં રે...

દુનિયાભરમાં લૂખું લાગે,  
સત્સંગ વિના સૂનું લાગે,  
બિરહો દિવસ-રાત જાગે,  
“જ્ઞાની” ભવની ભાવટ ભાંગે.


રોકો, અતિક્રમણાજી !

આતમરમણા વિના કાંઈ રુચતું નથી.---હાં રે...

ભગવાન ઉપર આવરણ,  
અજ્ઞા વિપરીતી બુદ્ધિ,  
ચેતન શુદ્ધાત્મી પ્રકાશ,  
પ્રજ્ઞા સમકિતી શુદ્ધિ.

ઠારો અંતર, વ્હાલાજી !

કેવળજ્ઞાન વિના કાંઈ ખપતું નથી.---હાં રે...



ગિંધે ત્યારે લાકડા,  
જાગે ત્યારે ભમરડા,  
કોઈ છોટા, ના બડા,  
આત્મા સૌના સરખા.

પ્રકર્તિ, આત્મા નોખાજી !

‘વ્યવસ્થિત’ નિકાલે બૂઝવું મહી.---હાં રે...

પાપોદયમાં શાંતિ હો,  
સજ્જડ પુરુષાર્થ હો,  
સ્થિરતા જ્ઞાનાંકિત હો,  
સમતા પ્રજ્ઞાંકિત હો.

મંગળિયાના, બાવાજી !

સવળી સમજણ વિના કોઈ છૂટતું નથી.---હાં રે...

પકકડ પુદ્ગલથી ભય-બીક,  
શુદ્ધાત્માની પકડો ‘સીટ’,  
થાતાં આત્મસ્થ તલ્લીન,  
મિલે મુક્તિની ‘પરમિટ’.


પરમારથના, પ્યાસાજી !

‘અકમિક’ શુકલધ્યાન ધૂપતું નથી.---હાં રે...

‘દાદા’ શરણં ગચ્છામિ,  
અર્હમ્ શરણં વંદામિ,  
શ્રેણિ ક્ષપક પૂર્ણાત્મિ,  
કેવળ મોક્ષ જ ઇચ્છામિ.

હાં રે, હોજી, ‘દાદાજી’ !

સૂર્ય વિના અંધારુંયે ખૂટતું નથી.---હાં રે...



શબ્દો-સ્વરની બંદિશે,  
સિદ્ધક પ્રોત્સાહિત વાણી,  
બાલે વહેતી સરવાણી,  
પ્રજ્ઞા-પુષ્ટિક પ્રેમાબ્ધિ.

હાં રે, હોજી, 'દાદાજી' !

પ્રેમી વિના કવિપદ કૂંજતું નથી.---હાં રે...

વચનબળથી સંચારી,  
સીધી સોંસરવી વાણી,  
પાપો ભસ્મક જ્ઞાનાગ્નિ,  
કાયમ પરમ ઉપકારી.

હાં રે, હોજી, 'દાદાજી' !

'દાદા' વિના કવિદલ ગુંજતું નથી.---હાં રે...

